

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీమద్భాగవతపురాణాంతర్గతం

॥ రుద్రగీతం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః
శ్రీమతే రామానుజాయ నమః

॥ రుద్రగీతం ॥

శ్రీరుద్ర ఉవాచ

జితం త ఆత్మవిద్ధుర్య స్వస్తయే స్వస్తిరస్తు మే ।
భవతా రాధసా రాధం సర్వస్మా ఆత్మనే నమః ॥ 1 ॥

నమః పంకజనాభాయ భూతసూక్ష్మేంద్రియాత్మనే ।
వాసుదేవాయ శాంతాయ కూటస్థాయ స్వరోచిషే ॥ 2 ॥

సంకర్షణాయ సూక్ష్మాయ దురంతాయాంతకాయ చ ।
నమో విశ్వప్రబోధాయ ప్రద్యుమ్నాయాంతరాత్మనే ॥ 3 ॥

నమో నమోఽనిరుద్ధాయ హృషీకేశేంద్రియాత్మనే ।
నమః పరమహంసాయ పూర్ణాయ నిభృతాత్మనే ॥ 4 ॥

స్వర్గాపవర్గద్వారాయ నిత్యం శుచిషదే నమః ।
నమో హిరణ్యవీర్యాయ చాతుర్హోత్రాయ తంతవే ॥ 5 ॥

నమ ఊర్జ ఇషే త్రయ్యాః పతయే యజ్ఞరేతసే ।
తృప్తిదాయ చ జీవానాం నమః సర్వరసాత్మనే ॥ 6 ॥

సర్వసత్త్వాత్మదేహాయ విశేషాయ స్థపీయసే ।
నమస్తై శ్రోక్యపాలాయ సహ ఓజోబలాయ చ ॥ 7 ॥

అర్థలింగాయ నభసే నమోఽంతర్బహిరాత్మనే ।
నమః పుణ్యాయ లోకాయ అముష్మై భూరివర్చసే ॥ 8 ॥

ప్రవృత్తాయ నివృత్తాయ పితృదేవాయ కర్మణే ।
నమోఽధర్మవిపాకాయ మృత్యవే దుఃఖదాయ చ ॥ 9 ॥

నమస్త ఆశిషామీశ మనవే కారణాత్మనే |
 నమో ధర్మాయ బృహతే కృష్ణాయాకుంఠమేధసే |
 పురుషాయ పురాణాయ సాంఖ్యయోగేశ్వరాయ చ || 10 ||

శక్తితయసమేతాయ మీథుషేఽహంకృతా త్మనే |
 చేత ఆకూతిరూపాయ నమో వాచోవిభూతయే || 11 ||

దర్శనం నో దిదృక్షాణాం దేహి భాగవతార్చితం |
 రూపం ప్రియతమం స్వానాం సర్వేంద్రియగుణాంజనం || 12 ||

స్నిగ్ధప్రావృడ్ఘనశ్యామం సర్వసౌందర్యసంగ్రహం |
 చార్వాయతచతుర్బాహుం సుజాతరుచిరాననం || 13 ||

పద్మకోశపలాశాక్షం సుందరభ్రూ సునాసికం |
 సుద్విజం సుకపో లాస్యం సమకర్ణవిభూషణం || 14 ||

ప్రీతిప్రహసితాపాంగమలకైరూపశోభితం |
 లసత్పంకజకింజల్కదుకూలం మృష్టకుండలం || 15 ||

స్ఫురత్కీరీటవలయ హారనూపురమేఖలం |
 శంఖచక్రగదాపద్మ మాలామణ్యుత్తమర్ద్ధిమత్ || 16 ||

సింహస్కంధత్విషో బిభ్రత్సౌభగగ్రీవకౌస్తుభం |
 శ్రియానపాయిన్యా క్షిప్త నికషాశ్మోరసోల్లసత్ || 17 ||

పూరరేచకసంవిగ్న వలివల్గుదలోదరం |
 ప్రతిసంక్రామయద్విశ్వం నాభ్యావర్తగభీరయా || 18 ||

శ్యామశ్రోణ్యధిరోచిష్టు దుకూలస్వర్ణమేఖలం |
 సమచార్వంఘ్రిజంఘూరు నిమ్నజానుసుదర్శనం || 19 ||

పదా శరత్పద్మపలాశరోచిషా
 నఖదు్యభిర్నోఽంతరఘం విధున్వతా |
 ప్రదర్శయ స్వీయమపాస్తసాధ్వసం
 పదం గురో మార్గగురుస్తమోజుషాం || 20 ||

ఏతద్రూపమనుధ్యేయమాత్మశుద్ధిమభీప్సతాం |
 యద్భక్తియోగోఽభయదః స్వధర్మమనుతిష్ఠతాం || 21 ||

భవాఽ భక్తిమతా లభ్యో దుర్లభః సర్వదేహినాం |
 స్వారాజ్యస్వాప్యభిమత ఏకాంతేనాత్మవిదగ్ధతిః || 22 ||

తం దురారాధ్యమారాధ్య సతామపి దురాపయా |
 ఏకాంతభక్త్యా కో వాంఛేత్పాదమూలం వినా బహిః || 23 ||

యత్ర నిర్విష్టమరణం కృతాంతో నాభిమన్యతే |
 విశ్వం విధ్వంసయఽ వీర్యశౌర్యవిస్ఫుర్జితభ్రువా || 24 ||

క్షణార్థేనాపి తులయే న స్వర్గం నాపునర్భవం |
 భగవత్సంగిసంగస్య మర్త్యానాం కిముతాశిషః || 25 ||

అథానఘాంఘ్రేస్తవ కీర్తితీర్థ యో-
 రంతర్బహిఃస్నానవిధూతపాప్మనాం |
 భూతేష్వనుక్రోశసుసత్త్వశీలినాం
 స్యాత్సంగమోఽనుగ్రహ ఏష నస్తవ || 26 ||

న యస్య చిత్తం బహిరర్థవిభ్రమం
 తమోగుహాయాం చ విశుద్ధమావిశత్ |
 యద్భక్తియోగానుగృహీతమంజసా
 మునిర్విచష్టే నను తత్ర తే గతిం || 27 ||

యత్రేదం వ్యజ్యతే విశ్వం విశ్వస్మిన్నవభాతి యత్ |
తత్ త్వం బ్రహ్మ పరం జ్యోతిరాకాశమివ విస్తృతం || 28 ||

యో మాయయేదం పురురూపయాస్యజద్-
బిభర్తి భూయః క్షపయత్యవిక్రియః |
యద్భేదబుద్ధిః సదివాత్మదుఃస్థయా
తమాత్మతంత్రం భగవన్ ప్రతీమహి || 29 ||

క్రియాకలాపైరిదమేవ యోగినః
శ్రద్ధాన్వితాః సాధు యజంతి సిద్ధయే |
భూతేంద్రియాంతఃకరణోపలక్షితం
వేదే చ తంత్రే చ త ఏవ కోవిదాః || 30 ||

త్వమేక ఆద్యః పురుషః సుప్తశక్తి-
స్తయా రజఃసత్త్వతమో విభిద్యతే |
మహానహం ఖం మరుదగ్నివార్ధరాః
సురర్షయో భూతగణా ఇదం యతః || 31 ||

స్పృష్టం స్వశక్త్యేదమనుప్రవిష్ట-
శ్చతుర్విధం పురమాత్మాంశకేన |
అథో విదుస్తం పురుషం సంతమంత-
రుభంక్తే హృషీకైర్మధు సారఘం యః || 32 ||

స ఏష లోకానతిచండవేగో
వికర్షసి త్వం ఖలు కాలయానః |
భూతాని భూతైరనుమేయతత్త్వో వ
ఘనావలీర్వాయురివావిషహ్యః || 33 ||

ప్రమత్తముచ్చైరితి కృత్యచింతయా
ప్రవృద్ధోభం విషయేషు లాలసం |

త్వమప్రమత్తః సహసాభిపద్యసే
క్షుల్లేలిహానోఽహిరివాఘమంతకః || 34 ||

కస్త్యత్పదాబ్జం విజహాతి పండితో
యస్తేఽవమానవ్యయమానకేతనః |
విశంకయాస్మద్గురురర్చతి స్మ యద్-
వినోపపత్తిం మనవశ్చతుర్దశ || 35 ||

అథ త్వమసి నో బ్రహ్మ౯ పరమాత్మ౯ విపశ్చితాం |
విశ్వం రుద్రభయధ్వస్తమకుతశ్చిద్భయా గతిః || 36 ||

ఇదం జపత భద్రం వో విశుద్ధా నృపనందనాః |
స్వధర్మమనుతిష్ఠంతో భగవత్యర్పితాశయాః || 37 ||

తమేవాత్మానమాత్మస్థం సర్వభూతేష్వవస్థితం |
పూజయధ్వం గృణంతశ్చ ధ్యాయంతశ్చాసకృద్ధరిం || 38 ||

యోగాదేశముపాసాద్య ధారయంతో మునివ్రతాః |
సమాహితధియః సర్వ ఏతదభ్యసతాదృతాః || 39 ||

ఇదమాహ పురాస్మాకం భగవా౯ విశ్వస్సృకృతిః |
భృగ్వాదీనామాత్మజానాం సిస్సృక్షుః సంసిస్సృక్షతాం || 40 ||

తే వయం నోదితాః సర్వే ప్రజాసర్గే ప్రజేశ్వరాః |
అనేన ధ్వస్తతమసః సిస్సృక్షో వివిధాః ప్రజాః || 41 ||

అథేదం నిత్యదా యుక్తో జపన్నవహితః పుమా౯ |
అచిరాచ్ఛ్రియ ఆప్నోతి వాసుదేవపరాయణః || 42 ||

శ్రేయసామిహ సర్వేషాం జ్ఞానం నిఃశ్రేయసం పరం |
సుఖం తరతి దుష్పారం జ్ఞాననౌర్వ్యసనార్ణవం || 43 ||

య ఇమం శ్రద్ధయా యుక్తో మద్గీతం భగవత్స్వవం |
అధీయానో దురారాధ్యం హరిమారాధయత్యసౌ || 44 ||

విందతే పురుషో ఽముష్మాద్యద్యదిచ్ఛత్యసత్వరం |
మద్గీతగీతా త్సుప్రీతాచ్ఛ్రీయసామేకవల్లభాత్ || 45 ||

ఇదం యః కల్య ఉత్థాయ ప్రాంజలిః శ్రద్ధయాన్వితః |
శృణుయాచ్ఛ్రీవయేన్మర్త్యో ముచ్యతే కర్మబంధనైః || 46 ||

గీతం మయేదం నరదేవనందనాః
పరస్య పుంసః పరమాత్మనః స్తవం |
జపంత ఏకాగ్రధీయస్తపో మహా-
చ్ఛరధ్వమంతే తత ఆప్స్యథేప్సితం || 47 ||

|| ఇతి రుద్రగీతం సంపూర్ణం ||